
श्रीराधाकृष्णाभ्यां नमः ६5 
नम्र निवेदन 


सच्चिदानन्दस्वरूप भगवान्‌ श्रीकृष्णका आनन्दस्वरूप या 
हादिनी शक्ति ही श्रीराधाके रूपमे प्रकट है। श्रीराधाजी स्वरूपतः 
भगवान्‌ श्रीकृष्णके विशुद्धतम प्रेमकी ही अद्वितीय घनीभूत नित्य 
स्थिति है । हादिनीका सार प्रेम हे, प्रमका सार मादनाख्य महाभाव 
है ओर श्रीराधाजी मूर्तिमती मादनाख्य महाभावरूपा हैँ । वे प्रत्यक्ष 
साश्चात्‌ हादिनी शक्ति टै, पवित्रतम नित्य वद्धनशील प्रेमको 
आत्मस्वरूपा अधिष्ठात्री देवी दै । कामगन्धहीन स्वसुख-वाञ्छा- 
वासना-कल्पना-गन्धसे सर्वथा रहित श्रीकृष्णसुखैकतात्पर्यमयी 
श्रीकृष्णसुखजीवना श्रीराधाका एकमात्र कायं है--त्यागमयी पवित्रतम 
नित्य सेवाके द्वारा श्रीकृष्णका आनन्दविधान। श्रीसधा पूर्णंतमा 
शक्ति है, श्रीकृष्ण परिपूणंतम शक्तिमान्‌ है । शक्ति ओर शक्िमानमें 
भेद तथा अभेद दोनों ही नित्य वर्तमान दैँ। अभेदरूपमे तत्त्वतः 
श्रीराधा ओर श्रीकृष्ण अनादि, अनन्त, नित्य एक है ओर 
त्रेमानन्दमयी दिव्यलीलाके रसास्वादनार्थं अनादिकालसे ही नित्य दो 
स्वरूपोभे विराजित रै! श्रीराधाका मादनाख्य महाभावरूप प्रेम 
अत्यन्त गौरवमय होनेपर भी मदीयतामय मधुर सहसे आविभत 
होनेके कारण सर्वथा ेश्र्य-गन्ध-शून्य हे। वह न तो अपनेमें 
गौरवकौी कल्पना करता है, न गौरवकी कामना ही 1 सर्वोपरि होनेपर 
भी वह अहंकारादिदोब-लेश-शून्य हे । यह मादनाख्य महाभाव ही 
राधा-प्रमका एक विशिष्ट रूप है । राधाजी इसी भावसे आश्रयनिष्ठ 
तरेमक्े द्वारा प्रियतर श्रीकृष्णकी सेवा करती ह। उन्दं उसमे जो 
महान्‌ सुख मिलता हे, वह सुख श्रीकृष्ण "विषय" रूपसे राधाके 
द्वारा सेवा प्राक्च करके जिस प्रेमसुखका अनुभव करते है, उससे 
अनन्तगुना अधिक है। अतएव श्रीकृष्ण चाहते दहै कि मैं प्रेमका 


(२) 


"विषय न होकर ' आश्रय' बनू, अर्थात्‌ मै सेवाके द्वारा प्रेम प्राप 
करनेवाला “विषय' ही न बनकर सेवा करके प्रेमदान करनेवाला 
भी बन। मै आराध्य ही न बनकर, आराधक भी बनं। इसीसे श्रीकृष्ण 
नित्य राधाके आराध्य होनेपर भी स्वयं उनके आराधक बन जाते 
हैं । जहां श्रीकृष्ण प्रेमी रै, वहां श्रीराधा उनकी प्रेमास्पदा है ओर 
जहाँ श्रीराधा प्रेभिकाके भावसे आविष्ट है, वहाँ -श्रीकृष्ण प्रेमास्पद 
हं । दोनो ही अपनेमे प्रेमका अभाव देखते हैँ ओर अपनेको अत्यन्त 
दीन ओर दूसरेका ऋणी अनुभव करते हैँ; क्योकि विशुद्ध प्रेमका 
यही स्वभाव है। 

रस-साहित्यमे अधिकांश रचनाएं एेसी ही उपलब्ध होती रहै, 
जिनमें श्रीकृष्ण प्रेमास्पदके रूपमे ओर श्रीराधा प्रेमिकाके रूपमे 
चित्रित की गयी दह1 इन सोलह गीतो आठ पद एेसे है, जिनमें 
श्रीकृष्ण श्रीराधाको अपनी प्रेमास्पदा मानकर उन्हे प्रेमक्छी स्वामिनी 
ओर अपनेको प्रेमका कंगाल स्वीकार क्रते है ओर उनके उत्तररूप्े 
आठ पद श्रीराधाके द्वारा कदे गये दै, जिनमें श्रीराधा अपनेक्ो 
अत्यन्त दीना ओर श्रीकृष्णको प्रेमके धनीरूपपें स्वीकार करती रै । 
इस प्रकार इन सोलह परदोमें प्रेमिगत देन्य ओर प्रेमास्पदकव्छी महत्ताक्ा 
उत्तरोत्तर विकास दृष्टिगतत होता दे। 

पाठक विशेष गहराईमे जाकर इन पदोके भावोको ग्रहण करनेका 
प्रयास करेगे तो उन पता लगेगा कि श्रीराधाकुष्णके प्रेमक्ा स्वरूप 
कितना पवित्रतम, समर्पणपूर्णं तथा दिव्य है। इसी प्रेमको आदर्जं 
मानकर प्रेममार्गके साधक अपना मार्गं निश्चय करं ओर श्रीराधा- 
माधवके चरणों प्रेम प्राप्त कर, इसी हेतु इन पदोक्ता प्रकाशन क्या 
गया हे। 


>, >~ 


श्रीराधा 


'श्रीराधा-माधव-रस-सुधा'के षोडशगीतोके अध्ययन, मनन 
एवं नित्यपाठके प्रति परम विशुद्ध, पूर्ण त्यागमय, समर्पणमय तथा 
निःस्वार्थं भगवत्प्रेमके इच्छुक भक्त, विद्वान्‌ तथा सभी आश्रमोके 
नर-नारी बहुत रुचि दिखला रहे ह । विदेशके अनेकों विद्वानोने 
इन गीतके भावोको भूरि-भूरि प्रशंसा को है। भावसम्पन्न हदयसे 
इन गीतोंका प्रतिदिन नियमित पाठ करनेसे अनेकों प्रेमी 
साधकोंको विशेष लाभ हुआ है। अनेक स्थानोंपर भावुक भक्त 
इन गीतोंका रात्रिम २ बजेसे ४॥ बजेतक गान करते ह तथा 
स्थान-स्थानपर सहस्रो व्यक्तिं अपनी सुविधासे इन गीतोका 
नियमित पाठ करते हैँ। समयकी सुविधासे पाठ करनेवाले 
व्यक्तियोने तीन पद्धतियां अपना रखी ह- 

(१) आरम्भकी वन्दना एवं उपसंहारकी पुष्पिकाके सहित प्रतिदिन 
पूरे १६ गीतोंका एक या एकसे अधिक पाठ। 

(२) आरम्भकी वन्दना एवं उपसंहारकी पुष्पिकासहित श्रीकृष्णके 
प्ेमोद्गारका एक गीत ओर श्रीराधाके प्रेमोद्गारका एक गीत 
प्रतिदिन पाठ करना। इस प्रकार ८ दिनोमें सोलहों गीतोका 
एक पूरा पाट। 

(३)प्रतिदिन एक गीतका पाठ करना। इस प्रकार वन्दना ओर 
पुष्पिकासहित सोलह गीतोंका १८ दिनोमे पूरा एक पाठ। 
जिनकी रुचि हो, वे इन्मेसे किसी पद्धतिके अनुसार षाठ 

कर सकते हे! 

श्रीराधाकृष्णाभ्या नम 


[ षोडशगीत ] 





महाभाव-रसराज- वन्दना 


दोउ चकोर, दोउ चंद्रमा, दोउ अलि, पंकज दोउ। 
दोउ चातक, दोउ मेघ प्रिय, दोउ मछरी, जल दोउ॥ ९॥ 


आस्रय-आलंबन दौड, बिषयालंबन दोड। 
प्रेमी-प्रेमास्यद दोउ, तत्सुख-सुखिया दो ॥ २॥ 


लीला-आस्वादन-निरत महाभाव-रसराज। 
वितरत रस दोउ दहन कौ, रचि विचित्र सुठि साज ॥३॥ 


सहित बलिरोधी धर्म-गुन जुगयत नित्य अनंत । | 
लचनातीत अचिन्त्य अति, सुषमामय श्रीमंत॥ ४॥ 


श्रीरधा-वाधथव-चरन लंदौं लारंबार। 
तक तत्व दो तनु ध्रै, नित-रस-पारावार।५॥ 


[न (1 





२ श्रीराधा-माधव-रस-सुधा 


श्रीराधा-माधव दोनों एकदूसरेके लिये चकोर भी हँ ओर 
चन्द्रमा भी, भ्रमर भी ह ओर कमल भी, पपीहा भी हँ ओर मेघ 
भी एवं मछली भी हँ ओर जल भी ॥ १॥ 


प्रिया-प्रियतम एक-दूसरेके प्रेमी भी हँ ओर प्रेमास्पद भी। 
प्रेमीको कहते है-' आश्रयालम्बन' ओर प्रेमास्पदको “विषयालम्बन '। 
कहीं श्यामसुन्दर प्रेमी बनते हँ तो राधाकिशोरी प्रेमास्पद हो जाती 
है ओर जहां राधाकिशोरी प्रेमिकाका बाना धारण करती हैँ वहाँ 
श्यामसुन्दर प्रेमास्पद हो जाते हैँ । प्रेमका स्वरूप ही है प्रेमास्पदके 
सुखमें सुख मानना। इसीसे प्रेमीको ' तत्सुख-सुखिया' कहते हें । 
श्रीराधाकिशोरी ओर उनके प्राण-प्रियतम श्रीकृष्ण दोनों ही तत्सुख- 
सुखी र । श्रीराधाको सुखी देखकर श्यामसुन्दरको सुख होता है 
ओर श्यामसुन्दरको सुखी देखकर श्रीराधा सुखी होती हैँ ॥ २॥ 

प्रेमको अन्तिमि परिणतिका नाम है 'महाभाव'। महाभावके 
मूर्तिमान्‌ विग्रह हैँ श्रीराधा। इसी प्रकार रसोमें सर्वश्रेष्ठ रस दहै 
उज्वल अथवा शृङद्काररस। इसके मूर्तिमान्‌ स्वरूप हैँ श्रीकृष्ण । इस 
प्रकार श्रीराधा ओर श्रीकृष्णके रूपमे साक्षात्‌ महाभाव-रसराज ही 
परस्पर लीलारसका आस्वादन करते रहते हँ ओर नाना प्रकारके 
नित्य नूतन साज- वेश सजकर एक-दूसरेको रसका वितरण किया 
करते हें ॥२३॥ 


प्रिया-प्रियतम दोनों ही एक ही कालमें परस्परविरोधी, अनन्त, 
नित्य, मन-वाणीके अगोचर (वाणीसे जिनका वर्णन नहीं हो सकता 
ओर चित्तसे जिनका चिन्तन नहीं हो सकता), अत्यन्त शोभामय 
एवं दिव्य एेशवर्ययुक्त गुणोंसे विभूषित रहते हैँ ॥४॥ 

ये तत्त्वतः स्वरूपतः एक होते हए दो भिन्न स्वरूपोंको 
धारण किये हुए हैँ । नित्य रसके समुद्र उन श्रीराधा-माधनवके 
चरणोको म॑ बारम्बार वन्दना करता हूं॥ ५॥ 


क नी 


(१) 
श्रीकृष्णके प्रेमोदगार--श्रीराधाके प्रति 


(राग मालकोस- तीन ताल) 





राधिके! तुम मम जीवन-मूल। 
अनुपम अमर प्रान-संजीवनि, नहिं कहं कोउ समतूल ॥ ९॥ 
जस सरीरमें निज-निज थानहिं सबही सोभितं अग। 
किंतु प्रान बिनु सबहि व्यर्थ, नहिं रहत कतहु कोठ रंग ॥ २॥ 


तस्र तुम प्रिये ! सबनिके सुखक एक मात्र आधार । 
तुम्हरे बिना नहीं जीवन रस, जासौं सब कौ प्यार॥२॥ 


तुम्हरे प्राननि सौ अनुप्रानित, तुम्हरे मन मनवान। 
तुम्दरौ प्रेम-सिधु-सीकर लै करौं सबहिं रसदान॥ ४॥ 
तुम्हरे रस-भंडार पुन्य ते पावत भिच्छुक चून। 
तुम सम केवल तुमहि एक हौ, तनिक न मानौ ऊन॥५॥ 


सो अति मरजादा, अति संभ्रम-भय-दैन्य-संकोच। 
नहिं कोड कतहु कबहु तुम-सी रसस्वामिनि निस्संकोच॥ ६ ॥ 


तुम्हरौ स्वत्व अनंत नित्य, सब भाति पून अधिकार। 
कायब्यूह निज रस-बितरन करवावति परम उदार ॥७॥ 


तुम्हरी मधुर॒रहस्यमहं मोहनि माया सौ नित्य । 
टच्छिन नाम रसास्वादन हित बनतौ रहू निमित्त॥८॥ 


[~ / (^ 





; श्रीराधा-माधव-रस-सुधा 


(१) 

हे प्यारी राधिके] तुम मेरे जीवनकी मूल हो, मेरे प्राणों की अनुपम, अमर 
सञ्जीवनी हो । तुम्हारे समान दूसरी कोई कहीं नहीं हे ॥ १॥ 

जैसे शरीरम अपनी-अपनी जगह सभी अङ्ग शोभा देते हे, परंतु 
प्राणोके बिना सभी व्यर्थ है, किसीमें कहीं कोई शोभा नहीं रह जाती, उसी 
प्रकार हे प्यारी सबकेसुखकी एकमात्र आधार तुम ही हो । तुम्हारे बिना जीवनमे 
कोई रस नहीं रह जाता, जिस (जीवन) को सब कोई प्यार करते हे ॥ २-३॥ 

मेरे प्राण तुम्हे प्राणोसे ही संचालित रहते है, तुम्हारे मनसे ही मेँ मनवान्‌ 
बना हू तुम्हारे मनसे ही मेरे मनकी सत्ता है । तुम्हारे प्रेमरूपी समुद्रकी एक 
बुंदको ही लेकर मँ सबको रसदान करता हूं॥ ४॥ 

तुम्हारे पुण्यमय- पवित्र रस-भण्डारसे ही सभी भिक्षुक चून-रस- 
कण प्राप्तकरते है, सबको रस वहींसे मिलता हे । तुम्हारे समान तो एकमात्र 
तुम्हीं हो, इसमें तुम तनिक भी कसर मत सम्म ॥ ५॥ 

इस प्रकार मँ तुम्हारे ही रस-भण्डारमेंसे रस-दान करता हू, परंतु 
उसमे बडी ही मर्यादा, बडा संयम, भय, दीनता ओर संकोच बना रहता 
है (मुक्तहस्तसे--उदारतापूर्वक नहीं कर सकता) । तुम-जेसी संकोच 
छोडकर रस बोटनेवाली उदार रसकी स्वामिनी तो एक तुम ही हो, दूसरी 
कोई कहीं, कभी नहीं हे ॥ ६॥ 

फिर मुञ्चपर तो तुम्हारा नित्य अनन्त स्वत्व है-- कभी नहीं हटनेवाला 
हक हे (मै तो सदा तुम्हारी ही सम्पत्ति हूं) । अतएव मुञ्चपर सभी प्रकारसे 
तुम्हारा पूरा अधिकार है। (इसीसे मुञ्चको निमित्त बनाकर) तुम अपनी 
कायव्यूहरूपा--अङ्खस्वरूपा गोपीजनोके द्वारा परम उदार होकर खुले 
हार्थो रसका वितरण करवाती हो-रस बंटवाती रहती हो ॥७॥ 

म॑ तो यही चाहता हूं कि तुम्हारी रहस्यमयी, मेरे जीवनको सदा 
मुग्ध रखनेवाली मीठी मायाके-रसमयी प्रीतिके वशीभूत रहकर ये 
तुम्हारे दक्षिण ओर वाम दोनों प्रकारके भावोके रसास्वादनमें निमित्त 
बनता रहं ॥ ८ ॥ 


[>> 





(राग रागेश्री- ताल दादरा) 


हौ तो दासी नित्य तिहारी। 
प्राननाथ जीवन-धन मेरे, हौ तुम पै बलिहारी ॥९॥ 


चाह तुम अति प्रेम करौ, तन-मन सौ मोहि अपनाओं। 
चाहं द्रोह करौ, त्रासौ, दुख देड मोहि छिटकाओ॥ २॥ 


तुम्हरौ सुख ही है मेरौ सुख, आन न कचु सुख जानौ । 
जो तुम सुखी होड मो दुखमे, अनुपम सुख हौ मानौ ॥३॥ 


सुख भोगौँं तुम्हरे सुख कारन, ओर न कदु मन मेरे। 
तुमहि सुखी नित देखन चाहौ निसि-दिन सांञ्ञ-सर्बेरे ॥४॥ 


तुमहि सुखी देखन हित हौ निज तन-मन को सुख देऊॐ। 
तुमहि समरन करि अपने कौं नित तव रुचि कौं सेऊ॥५॥ 


तुम वोहि 'परानस्वरि", “हदयेस्वरि” "कांता „ कहि सचु पावौ। 
यातत क्लं स्वीकार करौ सब, जदयपि मन सकुचावौ ॥६॥ 


[1 








श्रीराधा-माधव-रस-सुधा 


(२) 
प्राणनाथ] मेँ तो तुम्हारी नित्य दासी-सदाकी चेरी हूं। तुम 
मेरे प्राणोके स्वामी तथा जीवन-सर्वस्व हो, मैं तुमपर बलिहारी 
हू- न्योछावर हू ॥ १॥ 


चाहे तुम मुञ्चसे अत्यन्त प्रेम करो, शरीर ओर मनसे मुञ्चको 
अङ्खीकार करो अथवा द्रोह करो, त्रासो, दुःख देकर मुञ्चको छोड़- 
छिटका दो॥२॥ 


तुम्हारा सुख ही मेरा सुख है, दूसरा कोई सुख में रञ्चमात्र 
भी नहीं जानती। यदि तुम मेरे दुःखमें सुखका अनुभव करो तो 
(तुमको सुखी देखकर) उस दुःखमें मेँ एसे महान्‌ सुखका अनुभव 
करू, जिसको कीं उपमा नहीं ॥३॥ 


म जो सुख बिलसती हूं, वह भी तुम्हारे सुखके कारण 
ही; मेरे मनमें दूसरे सुखकौ कल्पना ही नहीं। मै तुमको 
नित्य- संध्यासे सबेरेतक ओर सबेरेसे संध्यातक-रात-दिन सुखी 
देखना चाहती हूं ॥ ४॥ 


तुमको सुखी देखनेके लिये ही मेँ अपने शरीर ओर मनको 
सुखी रखती हू मुञ्चे सुखी देखकर तुमको सुख होता है, इसी 
कारण मेँ शरीर ओर मनसे सुखी रहती हूं। अपने-आपको तुं 
अर्पण करके मं सदा तुम्हारी रुचिका ही सेवन करती हँ ॥५॥ 


तुम॒मुञ्चको "प्राणेश्वरी, “हदयकी स्वामिनी" “कान्ता 
(प्यारी) कहकर सुख प्राप्त करते हो, इसीसे मै इन सन 
सम्बोधनोको स्वीकार कर लेती हू, ग्रहण कर लेती हँ, यद्यपि 
इन शब्दको सुनकर मुञ्जको मनम बहुत संकोच होता 
है-संकोचके मारे मै गड़ जाती हं॥६॥ 

हे आराध्या राधा! मेरे मनका तुञ्मे नित्य निवास। 
तेरे ही दर्शन कारण मै करता दहं गोकुले वास॥ ९॥ 


तेरा ही रस-तततव जानना, करना उसका आस्वादन। 
इसी हेतु दिन-रात घूमता भँ करता वंशीवादन॥२॥ 


इसी हेतु स्नानको जाता, बैठा रहता यमुना-तीर। 
तेरी रूपमाधुरीके दर्शनहित रहता चित्त अधीर॥३॥ 


इसी हेतु रहता कदस्बतल, करता तेरा ही नित ध्यान। 
सदा तरसता चातक की ज्यौ, रूप-स्वातिका करने पान ॥ ४॥ 


तेरी रूप-शील-गुण-पाधुरि मधुर नित्य लेती चित चोर। 
प्रेपगान करता नित तेरा, रहता उसमे सदा विभोर ॥५॥ 


[>~ / ~ 





८ श्रीराधा-माधव-रस-सुधा 


(२) 


हे आराध्या राधे! मेरा मन सदा-दिन-रात तुञ्चीमें बसा रहता 
है। मुञ्चको तेरा दर्शन मिलता रहे, इसी लोभसे मै गोकुलमें बस 
रहा हू॥ १॥ 





तेरे ही रसके तत्त्वको जानने ओर उसका आस्वादन्‌ करनेके 
लिये मेँ नोँसुरी बजाता रात-दिन इधर-उधर घूमता फिरता हू॥२॥ 


इसीके लिये में स्नान करनेको यमुन्ापर जाया करता हूं ओर 
उसके तटपर बेठा रहता हूं। तेरी रूपमाधुरीका दर्शन करनेके लिये 
मेरा चित्त अधीर--उतावला रहता है ॥२३॥ 


इसी कारण मेँ कदम्बके नीचे अवस्थित रहता हूँ ओर नित्य 
तेरा ही ध्यान-- तेरा ही चिन्तन करता रहता हूं । तेरी रूपकछटारूप 
स्वातिके जलका पान करनेके लिये मै पपीहेकी भोति सदा तरसता 
रहता हू- लालायित रहता हूं ॥ ४॥ 


तेरे रूप, शील-स्वभाव तथा गुणोकी मोहक मधुरता बरबस 
मेरे चित्तको चुरा लेती है। इसीसे मे नित्य तेरे प्रेमके गीत गाता 
हआ सदा उसीमें तन्मय रहता हूं॥ ५॥ 





(राग भैरवी- तीन ताल) 


मेरी इस विनीत विनतीको सुन लो, हे व्रजराजकुमार । 
युग-युग, जन्म-जन्ममें मेरे तुम ॒ही बनो जीवनाधार॥ ९॥ 


पद-पङ्कज-परागकी भँ नित अलिनी बनी रहू, नदलाल ! 
लिपटी रहं सदा तुमसे मै, कनकलता ज्यो तरुण तमाल ॥ २॥ 


दासी चै हो चुकी सदाको, अर्पणकर चरणोमें प्राण। 
प्रेप-दामसे बंध चरणो, प्राण हो गये धन्य महान ॥३॥ 


देख लिया, त्रिभुवनमें विना तुम्हारे ओर -कौन मेरा। 
कौन पूछता दै "राधा" कह, किसको राधाने हेरा ॥४॥ 
इस कुल, उस कुल-दोनों कुल, गोकुलमे मेरा अपना कौन ? 
अरूण मृदुल पद-कमलोंकी ले शरण अनन्य, गयी हो मौन ॥५॥ 
देखे लिना तुष्डं चलभर भी मुञ्चे नहीं पड़ता है चैन। 
तुस ही प्राणनाथ नित मेरे, किसे सुनाऊं मनके वेन ॥६॥ 


रूप-शील-गुणहीन खञ्चकर कितना ही दुतकारो तुम। 
चरणधूलि मै चरणों ही लगी रहूगी, बस, हरदम ॥७॥ 

१० श्रीराधा-माधव-रस-सुधा 


(४) 

मेरी इस विनीत प्रार्थनाको, हे ब्रजराजकुमार ! तुम ध्यान देकर 

सुन लो। युग-युगान्तरमे, जन्म-जन्ममें तुम्हीं मेरे जीवनके आधार 
बने रहो- यही मै चाहती हूं ॥ १॥ 


तुम्हारे चरण-कमलोके परागकी, हे नन्दलाल! में नित्य भ्रमरी 
बनी रहू-उन चरणोपर मंडराती डोलूं। इतना ही नही, जैसे कोई 
सोनेकी बेल नवीन तमालके वृक्षसे सदा लिपटी रहे, उसी प्रकार 
मे भी तुम्हारे श्रीअद्धोंसे सटी रहू॥२॥ ४ 


तुम्हारे चरणोपर अपने प्राणोको न्यो्ावर करके मेँ सदाके लिये 
तुम्हारी चेरी बन चुकी हू। प्रेमकी डोरीसे तुम्हारे चरणोमे बधकर 
मेरे ये प्राण अत्यन्त धन्य हो चुके हैँ ॥३॥ 


मेने परीक्षण करके देख लिया, त्रिलोकौमें तुमको छोडकर मेरा 
ओर कौन है (कोई नहीं है) । ' राधा" नाम लेकर दूसरा कौन मुञ्चको 
टेरता है ओर मुञ्च राधाकी भी दृष्टि ओर किसकी ओर गयी है ?॥४॥ 


मेरे नेहरमें ओर ससुरालमें--दोनों परिवारोमे, इस गोकुल (व्रज) 
में मेरा सगा कौन है- कोई नहीं 1 एकमात्र तुम्हारे लाल-लाल सुकुमार 
चरण-कमलोका आश्रय लेकर मै मौन हो गयी हूं॥५॥ 


तुमको देखे बिना मुञ्ञको एक पल भी चैन-शान्ति नहीं 
मिलती । सदाके लिये तुम्हीं मेरे प्राणोके स्वामी हो, तुमको छोड़कर 
ओर किसको अपने मनकी बात सुनाऊ?॥६॥ 





रूप, शील-स्वभाव तथा गुणोंसे हीन समञ्चकर तुम सुद्यको 
कितना ही दुतकारो, भँ तो तुम्हारे चरणोंकौ रज हूँ ओर प्रतिक्षण 
चरणोमें ही चिपटी रहूगी- बस, इतनी बात जानती टहूं॥७॥ 

 श्रीकृष्णके प्रमोदगार--श्रीरााके ग्रति ` 





(राग परज-तीन ताल) 


हे लृषभानुराजननम्दिनि । हे अतुल प्रेम-रस-सुधा-निधान । 
गाय चराता वन-वन भटकू, क्या समञ्च मेँ प्रेम-विधान॥ ९॥ 


ग्वाल-बालकोके संग डोलू, खेल्‌ सदा गंवारू खेल। 


प्रेम-सुधा-सरिता तुमसे मु तप्त धूलका कैसा मेल २।॥ २॥ 


तुम स्वामिनि अनुरागिणि ! जब देती हो प्रेमभरे दर्शन। 
तब अति सुख पाता मै, मुञ्जपर बढ़ता अमित तुम्हारा ऋण ॥ २॥ 


कसे णक्छा जोध करू यै, नित्य प्रेप-धनका कगाल। 
तुष्दीं दयाकर प्रेयदान दे, सुञ्मको करती रहो निहाल ॥४॥ 


[~ +~ 

१२ श्रीराधा-माधव-रस-सुधा 


द === 


(५) 


हे वृषभानु राजाकी बेटी! हे प्रम-रस-सुधाकी अनुपम निधि! 
भँ तो गायको चराता वन-वनमें भटकता रहता हू; म भला, 
प्रमकी रीति-नीति- प्रेम कैसे किया जाता है, यह क्या जानू! ॥ १॥ 


मँ तो ग्वाल-बालोके साथ घूमता रहता हूं तथा सदा गे वारू 
खेल खेलता रहता हँ। तुम तो प्रेमरूपी अमृतकी सरिता हो ओर 
मँ तपी हई वालुका हूँ; मेरा तुम्हारे साथ कैसा मेल?॥२॥ 


अनुरागभरी स्वामिनि! जब भी तुम मुञ्चको प्रेमभरा दर्शन 
देती हो, तन मुञ्जको अपार सुखका अनुभव होता है ओर मुञ्ञपर 
तुम्हारा ऋण असीम रूपसे बढ जाता हे ॥२॥ 


भै तो सदा ही प्रेम-धनका कंगाल हू, तब मेँ तुम्हारे इस 
अत्यन्त बढे हए ऋणको कैसे चुका सकता हूँ? तुम दयाकी 
खानि हो; तुम्हीं प्रेमका दान देकर मुञ्चको निहाल- कृतार्थ करती 
रहो, यही मेरी विनती हे ॥४॥ 

(राग परज- तीन ताल) 


सुन्दर श्याम कमल-दल-लोचन, दखमोचन व्रजराजकिशोर ! 
देखूं तुष्ट निरन्तर हिय-मन्दिरमे, हे मेरे चितचोर।॥९॥ 


लोक-मान-कुल-मर्यादाके शैल सभी कर चकनाचूर। 
रक्खं तुष्हे समीप सदा भै, करू न पलक तनिक भर दूर॥ २॥ 


पर भै अति गंवार ग्वालिनि, गुणरहित, कलंकी, सदा कुरूप। 
तुप नागर, गुण-आगर, अतिशय कुलभूषण, सोन्दर्य-स्वरूप॥।२॥ 


मैँरसख-ज्ञान-रहित, रखवजित, तुपरसनिपुण, रसिक-सिरताज) 
इतनेपर भी, दयासिन्धु तुम मेरे उरमें रहे विराज ॥४॥ 


[~ (~ 








९४ श्रीराधा-माधव-रस-सुधा 


० णण 


(६, 


हे कमल-जैसे नेत्रोवाले श्यामसुन्दर ! हे दुःखसे छुडानेवाले 
व्रजराज-किशोर! हे मेरे चित्तचोर! मै तुमको अपने हदयरूप 
भवनमे निरन्तर--बिना बाधा निहारती रू ॥ १॥ 


मेरा मन चाहता है कि लोक-लाज, मान-प्रतिष्ठा तथा 
कुलकी मर्यादारूपी समस्त पर्वतोको चकनाचूर करके मै तुमको 
सदा ही अपने समीप बनाये सखुं, एक पलक भी ओर तनिक 
भी दूर नहीं रहने दू॥२॥ | 


परंतु मँ तो निरी गंवार ग्वालिनी हू, गुणोंसे रीती, कलङ्किनी 
ओर सदा ही कुरूपा हूं। इसके विपरीत तुम अत्यन्त चतुर, 
अनन्त गुणोकि भण्डार, कुलके महान्‌ भूषण तथा सुन्दरताके 
स्वरूप ही हो ॥३॥ 


कहाँ मै रसके ज्ञानसे सर्वथा शून्य, रसहीन ओर कहां 
तुम रसके मर्मज्ञ तथा रसिकोके सिरमौर हो । इतनेपर भी 
तुम दयाके सागर [मुञ्पर दया करके ही] मेरे हदयमें सदा 
विराजित रहते हो ॥४॥ 


(0 


(७) 
(राग भैरवी तर्ज तीन ताल) 





हे प्रियतमे राधिके! तेरी महिमा अनुपम, अकथ, अनन्त। 
युग-युगसे गाता मै अविरत, नहीं कहीं भी पाता अन्त॥ ९॥ 


सुधानन्द बरसाता हियमे तेरा मधुर वचन अनमोल । 
बिका सदाके लिये मधुर दूग-कमल, कुटिल श्रुकुटीके मोल ॥ २॥ 


जपता तेरा नाम मधुर अनुपम, मुरलीमे नित्य ललाम। 
नित अतृप्त नयनोंसे तेरा रूप देखता अति अभिराम ॥२॥ 


क्छहीं न मिला प्रेम श॒चि एेसखा, कीं न पूरी मनकी आश । 
एक तुद्धीक्छो पायः मैने जिसने किया पूर्णं अभिलाष ।॥४॥ 


नित्य तृत निव्काम नित्यतें मुर अतृक्ि, मधुरतम काम। 
तेरे दिव्य प्रेसक्छा है यह जादूभरा मधुर परिणाम।॥५॥ 


[~ 








१६ श्रीराधा-माधव-रस-सुधा 
(७) 


हे प्रियतमे राधिके! तेरी महिमा उपमारहित, अवर्णनीय ओर 
अनन्त है। मै युग-युगान्तरसे बिना विराम लिये उसका गान करता 
आ रहा हू तब भी उसका कहीं अन्त-ओर-छोर नहीं मिलता ॥ १॥ 


तेरे मधुर अनमोल बोल मेरे हदयमें आनन्दामृत बरसाया करते 
है। तेरे मधुर कमल-से नेत्र तथा बकी भोहोके मोल मे सदाके 
लिये बिक चुका हू॥२॥ 


अपनी मुरलीमें मेँ तेरे उपमा-रहित मधुर एवं श्रेष्ठ नामको 
रात-दिन रट लगाया करता हूँ ओर अतृ नेत्रोंसे तेरे अत्यन्त मनोहर 
रूपको नित्य निहारता रहता हू ॥ २॥ 


तेरे-जैसा निर्मल पवित्र प्रेम मुञ्चको कहीं नहीं मिला, कहीं 
भी मेरे मनकी आशा पूर्ण नहीं हुई । एकमात्र तू ही मुङ्चको एेसी 
मिली दहै, जिसने मेरी अभिलाषा पूरी कौ हं॥४॥ 


मँ (अपने ही आनन्दसे) नित्य तृप्त रहनेवाला ओर सदा 
निष्काम-कामनाहीन हूं । एसे मुञ्धमें मधुर अपरिमित अति ओर 
अत्यन्त मधुर अपरिमित कामना जगा देना- यह तेरे अलौकिक 
प्रेमका ही जाद्‌भरा मधुर फल हे ॥५॥ 


[>~ (~ 





सदा सोचती रहती हूं मै, क्या दू तुमको, जीवनधन । 
जो धन देना तुषं चाहती, तुम ही हो वह मेरा धन॥ ९॥ 


तुम ही मेरे प्राणप्रिय हो, प्रियतम ! सदा तुम्हारी मेँ। 
वस्तु तुम्हारी तुमको देते पल-पल. हूं बलिहारी मैं ॥२॥ 


प्यरि! तुम्हें सुनाऊं कैसे अपने मनकी सहित विवेक । 
अन्यके अनेक, पर मेरे तो तुम ही हो, प्रियतम ! एक ॥३॥ 


रे सभी साधनोंकी, लस एकमात्र हो तुम ही सिद्धि। 
तुष ही प्राणनाथ हो, बस, तुम ही हो मेरी नित्य समृद्धि ॥४॥ 


तन-थन-जनक्ा लन्थन टूटा, छटा भोग-मोक्षका रोग। 
धन्य हई सै, भ्रियतव} णाकर एक तुम्हारा प्रिय संयोग ॥ ५॥ 


[> (> 








१८ श्रीराधा-माधव-रस-सुधा 


नच 


(८) 


मैरे जीवनधन! मै सदा सोचती रहती हू कि तुमको क्या दू। 
जो धन यँ तुमको देना चाहती हू, मेरा वह धन तो तुम ही हो ॥९॥ 


तुम्हीं मुञ्चको प्राणोंसे प्यारे हो ओर हे प्रियतम ! मै सदा तुम्हारी 
हूं। तुम्हारी ही वस्तु तुमको देती हुई मै पल-पल तुमपर 
नलिहारी- न्योक्ावर हूं॥ २॥ 


हे प्यारे! मै अपने मनकी बात विवेकपूर्वक--होश-हवासमे 
तुमसे कैसे कर? ओरोके तो अनेक हैँ, परंतु मेरे तो हे प्रियतम। 
तुम एक ही हो॥२॥ 


अधिक क्या कहू, मेरे सम्पूर्णं साधनोको सिद्धि-सफलता 
एकमात्र तुम्हीं हो। तुम ही मेरे प्राणनाथ हो ओर तुम्हीं मेरा नित्य 
देश्र्य- स्थिर सम्पत्ति हो, केवल इतनी बात मै जानती हू॥४॥ 


देह, धन ओर परिवारका बन्धन दरूट गया; भोग ओर मोक्षका 
रोग भी मिट गया। एक तुम्हारा प्यारा संयोग-मिलन पाकर हे 
प्रियतम। मे धन्य-धन्य हो गयी 1 ५॥ 


[>~ 4 





` श्रीकृष्णे परमोदारः शरीरके भ्रति 
(राग गजरी- ताल कहरवा 

राधे । हे प्रियतमे ! प्राण-प्रतिमे ! हे मेरी जीवन- मूल, 

पल भर भी न कभी रह सकता, प्रिये ! मधुर मै तुमको भूल ॥ ९॥ 


श्रास-श्वासमें तेरी स्मृतिका नित्य पवित्र स्नोत बहता। 
रोम-रोम अति पुलकित तेरा आलिङ्गन करता रहता ॥२॥ 


नेत्र देखते तुञ्चे नित्य ही, सुनते शब्द मधुर यह कान । 
नासा अङ्-सुगन्थ सूंघती, रसना अधर-सुधा-रस-पान ॥ ३॥ 


अङ््‌-अङ्क शुचि पाते नित ही तेरा प्यारा अङ्-स्पर्शं। 
नित्य नवीन परेम बढता, नित्य नवीन हदयमें हषं ॥ ४॥ 


[~ 





२० श्रीराधा-माधव-रस-सुधा 


(९) 


राधे हे प्रियतमे! हे मेरे प्राणोंकी पुतली! हे मेरी जीवन, 
मूल! हे प्रिये! मधुरातिमधुर तुमको बिसराकर मै किसी क्षण 
पलमात्रे भी नहीं रह सकता हू॥१॥ 





धास-श्चासमे तेरी यादका पवित्र ज्रना बहा करता. हे ! 
मेरा रोम-रोम अत्यन्त पुलकित होकर नित्य-निरन्तर तैर 
आलिङ्गन करता रहता है ॥२॥ 


मेरे नेत्र नित्य तुञ्ञको ही निरखते रहते हँ ओर ये कान तेरा 
ही मधुर-मनोहर बोल सुनते रहते हैँ । मेरी नासिका तेरे ही अद्धोसे 
निकलनेवाली परम मनोहर सुगन्धको सूंघती रहती है ओर रसना 
तेरे ही अधरोके सुधामय रसका पान करती रहती है ॥३॥ 


मेरा एक-एक अङ्ख-अवयव तेरे प्यारे अङ्गका स्पर्शं पाकर 
नित्य पवित्र होता रहता है । तेरे प्रेमका रस नित्य नया बढता रहता 
हे ओर उसीके साथ-साथ मेरे हदये हर्षं भी नित्य नया बढता 
रहता हे ॥४॥ 


[>~ (~ 


(१०, 





(राग गूजरी- ताल ` कटरवा) 


मेरे धन-जन-जीवन तुम ही, तुर ही तन-मन, तुम सब धर्म । 
तुम ही मेरे सकल सुख सदन, प्रिय निज जन, प्राणोके मर्म॥ ९॥ 
तुम्हीं एक, बस, आवश्यकताः; तुम ही एकमात्र हो पूति। 
तुष्दीं एक सब काल, सभी विधि, हो उपास्य शुचि सुन्दर मूति॥२॥ 
तुप ही काम-धाम सब मेरे, एकमात्र तुम लक्ष्य महान। 
आठों पहर बसे रहते तुम मम मन-मन्दिरमे भगवान *॥२॥ 
सभी इन्दियोंको तुम शुचितम करते नित्य स्पशं-सुख-दान। 
बाह्याभ्यन्तर नित्य निरन्तर तुम छेडे रहते निज तान ॥४॥ 
कभी नहीं तुम ओङ्मल होते, कभी नहीं तजते संयोग। 
घुले-मिले रहते करवाते-करते निर्मल रस-सम्भोग॥५॥ 
चर इसमे न कभी मतलब कुछ येरा तुमसे रहता भिन्न । 
हए सभी संकल्य भङ्ग भैँ-मेरेके समूल तरु छिन्न ॥। ६॥ 
भोक्ता, भोग्य- सभी कुछ तुम हो, तुम ही स्वयं बने हो भोग । 
येरः न लन सभी तुष्डीं हो अनुभवं करते योग-वियोग॥।७॥ 


[~ (न 





* (दूसरा पाठ) आढठों पहर सरसते रहते तुम मन सर-वरमें रसवान। 





२२ श्रीराधा-माधव-रस-सुधा 


(१०) 
हे प्राणप्रियतम ! मेरा धन, परिवार तथा जीवन तुम्हीं हो; तुम्हीं 
मेरा शरीर ओर मन हो; तुम्हीं मेरे सम्पूर्णं धर्म हो! तुम्हीं मेरे 
समस्त सुखोके सुन्दर आलय हो । तुम्हीं प्रिय निज-जन ओर तुम्हीं 
प्राणोके मर्म-आधार हो॥१॥ 


अधिक क्या कहूं, तुम्हीं मेरी एकमात्र आवश्यकता हो ओर 
तुम्हीं उसकी एकमात्र पूति हो। तुम्हीं मेरे लिये सब समय ओौर 
सब प्रकारसे उपासना करनेयोग्य पवित्र ओर मधुर-मनोहर मूति 
हो॥२॥ 


तुम्हीं मेरे समस्त कार्य ओर घर हो ओर तुम्हीं मेरे एकमात्र 
महान्‌ लक्षय हो। आठों पहर तुम मेरे मनरूपी मन्दिरमे भगवान्‌--इष्टदेवके 
रूपमे से रहते हो ॥३॥ 


तुम मेरी समस्त इन्द्रियोको नित्य पवित्रतम स्पशंसुखका दान 
करते रहते हो। मेरे भीतर ओर बाहर तुम सदा अविराम अपनी 
मधुर तान छेड़ा करते हो॥४॥ 


तुम कभी मेरे नेत्रोसे अदृश्य नहीं होते, एक पलकभर भी 
संयोगका त्याग नहीं करते ओर सदा घुले-मिले रहकर पवित्र रसका 
सम्भोग करते एवं करवाते रहते हो ॥५॥ 


परंतु इसमें मेरा तुमसे भिन्न कभी कुछ दूसरा अभिप्राय नहीं 
रहता। मेरे समस्त संकल्प भङ्ग हो चुके ह ओर अहंकार तथा 
ममताके वृक्ष जडसे कट गये हैँ ॥६॥ 

भोगनेवाले ओर भोगनेको वस्तु- सब कुछ तुम्हीं हो ओर तुम्हीं 
स्वयं भोगको क्रिया बने हो ओर मेरा मन बनकर तुष्हीं संयोग 
ओर वियोग-सभीका अनुभव किया करते हो ॥७॥ 


(>~ 





्रीकृष्णके प्रेमोदगार -श्रीराधाके परति 
(राग शिवरञ्चनी- तीन ताल) 









सेरा तन-मन सब तेरा ही, तू ही सदा स्वामिनी एक। 
अन्योंका उपभोग्य न भोक्ता है कदापि, यह सच्ची टेक॥ ९॥ 


तन समीप रहता न स्थूलतः, पर जो मेरा सूक्ष्म शरीर। 
क्षणभर भी न विलग रह पाता, हो उठता अत्यन्त अधीर ॥ २॥ 


रहता सदा जुड़ा तुञ्जसे ही, अतः बसा तेरे पद-ग्रान्त। 
तू ही उसकी एकमात्र जीवनक जीवन है निर्भरान्त॥३॥ 


हआ न होगा अन्य किसीका उसपर कभी तनिक अधिकार। 
नहीं किसीको सुख देगा, लेगा न किसीसे किसी प्रकार ॥४॥ 


यदि वह कभी किसीसे किचित्‌ दिखता करता-पाता प्यार । 
वह सब तेरे ही रका, बस, है केवल पवित्र विस्तार ॥५॥ 





रे श्रीराधा-माधव-रस-सुधा 
(१९) 


अहो प्राणप्यारी! मेरा शरीर ओर मन-सब तेरा ही है, तू 
ही मेरी सदा एकमात्र स्वामिनी है। मेरे ये शरीर ओर मन ओर 
किसीके किसी कालमें न तो उपभोग्य--भोगनेकी वस्तु ह ओर 
न भोगनेवाले है, यह मेरी सच्ची टेक- प्रण हे॥ १॥ 


मेरी देह स्थूलरूपसे तेरे समीप [सदा] नहीं रहती- यह सच 
है, परंतु मेरा जो यह सूक्ष्मशरीर है, वह एक क्षण भी तुञ्जसे 
विलग नहीं रह सकता, [तेरे वियोगमें ] अत्यन्त अधीर--विकल 
हो जाता है॥२॥ 


यह सदा-सर्वदा तुञ्चीसे जुड़ा रहता है ओर इसीसे तेरे चरणके 
समीप ही बसा रहता है। कारण, तू ही इसके जीवनक एकमात्र 
जीवन-आधार है, इसमें कोई भ्रम नहीं ॥३॥ 


उसपर किसी दूसरेका किसी कालमें रञ्चमात्र अधिकार न हुआ 
है ओर न होगा। न तो उसके द्वारा किसीको सुख मिलनेका ओर 
न उसको किसीसे किसी प्रकारका सुख मिल सकता है॥४॥ 


यदि किसी क्षण वह किसीसे रञ्चमात्र भी प्यार करता अथवा 
प्यार प्राप्त करता दीखे तो (समद लेना चाहिये कि) वह सब एकमात्र 
तेरे ही रसका पवित्र विस्तार है ओर कुक नहीं ॥५॥ 


श्रीराधा-माधव-रस-सुधा २५ 
कह सकती तू मुञ्चे सभी कुछ, म तो नित तेरे आधीन। 
पर न मानना कभी अन्यथा, कभी न कहना निजको दीन॥ ६ ॥ 


इतनेपर भी भै तेरे मनकी न कभी हूं कर पाता। 
अतः बना रहता हूं सतत तुञ्चको दुखका ही दाता॥ ७॥ 


अपनी ओर देख तू मेरे सब अपराथोको जा भूल। 
करती रह कृतार्थं मुञ्चको, दे पावन पद-पङ्कजकी धूल ॥ ८ ॥ 


(0 


२६ श्रीराधा-माधव-रस-सुधा 


1 

तू मुञ्चको यथारुचि सब कुछ ( जो चाहे सो) कह सकती 
है, मै तो सदा तेरे अधीन हूं। परंतु मेरी इस बातको कभी अन्यथा 
मत मानना ओर न अपनेको किसी क्षण दीन कहना ॥ ६॥ 


इतनेपर भी मँ तेरे मनकी कभी नर्हीं कर पाता। इसीसे मेँ 
सदा तरे लिये दुःखका ही कारण बना रहता हू॥७॥ 


परंतु मेरी तो तुञ्चसे यह विनती है कि तू अपनी ओर देखकर्‌ 
मेरे समस्त अपराधोको भूल जा ओर मुञ्ञको अपने चरण-कमलोको 
पावन धूल देकर कृतार्थ- निहाल करती रह ॥ ८ ॥ 


[~ ^+ 





(१२) 
्रीराधाके प्रमोदगार-- श्रीकृष्णके प्रति ` 
(राग चिवरज्जनी- तीन तल) ` 





तुमसे सदा लिया ही मैने, लेती-लेती थकी न्हीं। 
अमित प्रेम-सोभाग्य मिला, पर मै कुछ भी दे सकी नहीं ॥ ९॥ 


मेरी त्रुटि, मेरे दोषोको तुमने देखा नहीं कभी। 
दिया सदा, देते न थके तुम, दे डाला निज प्यार सभी ॥२॥ 


तब भी कहते-'दे न सका भ तुमको कुछ भी, हे प्यारी! 
तुम-सी शील-गुणवती तुम ही, मै तुम पर हू बलिहारी ' ॥३॥ 


क्या भै कहू प्राणप्रियतमसे, देख लजाती अपनी ओर। 
मेरी हर क्रनीयें ही तुम प्रेम देखते, नन्दकिशोर !॥४॥ 


क 

(१२) 


हे प्राणेश्वर! तुमसे मैने सदा लिया-ही-लिया है, लेती-लेती 
मै किसी क्षण थकी (अघायी) नहीं । तुमसे मुञ्चको अपार प्रेम ओर 
सौभाग्य मिला, परंतु मेँ तुमको कुछ भी नहीं दे सकं ॥ ९॥ 


मेरी त्रटि अथवा दोष तुमने कभी नहीं देखे; तुम सदा ही 
देते रहे, देते-देते कभी थके-(अधाये) नही, अपना समस्त प्यार 
मुञ्जपर उंडेल दिया॥ २॥ 


इसपर भी तुम कहते हो-“ हे प्यारी! मेँ तुञ्चको कुछ भी नहीं 
दे सका। तुम्हारे-जैसी शील-स्वभाव ओर गुणोंसे युक्त नागरी एक 
तुम्हीं हो; मै तुमपर बलिहारी-न्योछावर हू" ॥२॥ 


मै अपने प्राण- प्रियतम तुमसे क्या कह; मँ अपनी ओर जब 
देखती हूँ तो लाजके मारे गड़ जाती हँ। प्यारे नन्दकिशोर!} (मँ 
क्या करू) मेरी प्रत्येक करनीमें तुमको प्रेमके ही दर्शन होते हं । 
(यह तुम्हारी प्रेममयी दृष्टिका चमत्कार हे!) ॥४॥ 


(9 


(१३) 
भरीकृष्णके प्रेमोद्गार--श्रीराधाके प्रति 
(राग वागैक्र- तीन तल) 





राधे ! त्‌ ही चित्तरञ्जनी, त्‌ ही चेतनता मेरी। 
तू ही नित्य आतमा मेरी, भँ हू, बस, आत्मा तेरी॥ ९॥ 


तेरे जीवनसरे जीवन है, तेरे प्राणोसे है प्राण। 
तू ही सन, मति, चक्षु, कर्ण, त्वक्‌, रसना, तू ही इद्धिय घ्राण ॥ २॥ 


तू ही स्थूलसूक्ष्म इन्दियके विषय सभी मेरे सुखरूप । 
तूहीयै, यै दही त्‌, लद, तेरा-मेरा सम्बन्ध अनुप।।३॥ 


तेरे विनानभैदहू, पेरे लिना न तू रखती अस्तित्व। 
अविनाभाव विलश्चषण यह सम्बन्ध, यही, बस, जीवन-तत्त्व।॥ ४॥ 

(१२) 


प्यारी राधे! तू ही मेरे चित्तको रञ्जन करनेवाली 
है- (नही -नहीं) तू ही मेरी चेतनता है- तेरी ही सत्तासे मेँ 
चेतन बना हआ दहूं। तू ही मेरी सनातन आत्मा है ओर मँ 
तेरी आत्मा ह--इससे अधिक ओर क्या करू ॥ ९॥ 


तेरे जीवनसे ही मेरा जीवन है ओर तेरे प्राणोसे ही मेरे 
प्राणोंकी सत्ता है। मेरे मन, बुद्धि, नेत्र, कान, त्वचा, रसना 
ओर घ्राणेन्धिय (नासिका) तू ही है॥२॥ 


मेरी स्थूल एवं सूक्ष्म इन्दरियोके सुखरूप विषय तू ही 
हैत हीर्मैँहै ओर्मैहीतू हूं। बस, तेरा-मेरा सम्बन्ध 
उपमारहित- अद्वितीय ह ॥३॥ 


तेरे बिना मेरी कुछ हस्ती नहीं ओर मेरे बिना तेरा कुछ 
अस्तित्व नहीं । तेरा-मेरा यह अनोखा अविनाभाव सम्बन्ध 
है- मेरे बिना तू ओर तेरे विना में नहीं रह सकता। बस, 
यही जीवनका ततत्व-सार हे॥४॥ 

तुम अनन्त सौन्दर्यं -सुधा-निधि, तुममे सब माधुयं अनन्त। 
तुम अनन्त एश्र्य-महोदधि, तुममे सब शुचि शौर्य अनन्त ॥ १॥ 


सकल दिव्य सद्गुण-सागर तुम लहराते सब ओर अनन्त। 
सकल दिव्यरस निधि तुम अनुपम, पूर्णरसिक, रसरूप अनन्त ॥ २॥ “ 


इस प्रकार जो सभी गुणोमे, रसमें अमित, असीम, अयार। 
नहीं किसी गुण-रसकी उसे अपेक्षा कुछ भी, किसी प्रकार॥ ३॥ 


पिर, मै तो गुणरहित सर्वथा, कुत्ित-गति सब भाति, गंवार। 
सुन्द्रता-मधुरता-रहित, ककश, कुरूप, अति दोषागार॥ ४॥ 


नहीं वस्तु कुछ भी एेसी, जिससे तुमको मँ दू रस-दान। 
जिससे तुष्हें रि्ञाऊँ, जिससे करू तुम्हारा पूजन-मान ॥ ५॥ 


एक वस्तु मुञ्यमे अनन्य, आत्यन्तिक है विरहित उपमान। 
"मुञ्चे सदा प्रिय लगते तुम", यह तुच्छ किंतु अत्यन्त महान ॥ ६॥ 

(१४) 


हे प्राणप्यारे ! तुम सौन्दर्यरूप सुधाकी अनन्त निधि हो, तुममें 
सब प्रकारका अनन्त माधुर्यं भरा है । तुम एेश्चर्यके भी अनन्त महासागर 
हो ओर तुम्हरे भीतर सब प्रकारकी पवित्र शूरवीरता भी अनन्त 
रूपमे भरी है ॥ १॥ 


सम्पूर्णं दिव्य श्रेष्ठ गुणोके अनन्त सागररूपमें तुम सब दिशाओमं 
लहराया करते हो। तुम सम्पूर्णं अलौकिक रसोको अनुपम निधि 
हो एवं पूर्णं रसिक हो ओर अनन्त स्सरूप हो॥२॥ 


इस प्रकार जो सम्पूर्णं गुणोमे तथा रसम परिमाणरहित, 
सीमारहित ओर अपार हो, उसको किसी गुण अथवा रसकी किसी 
प्रकारसे तनिक भी अपेक्षा--चाह अथवा प्रयोजन नहीं हो 
सकता॥३॥ ` 


इसके विपरीत, मै तो सन प्रकारसे गुणहीन, सब तरहसे बेढंगी 
एवं गँवारिन हँ। सुन्दरता, मधुरताका मुञ्चे नाम-निशान भी नहीं । 
इतना ही नहीं, मै कठोर स्वभावकी, अत्यन्त कुरूपा ओर दोषोक 
घर हूं॥ ४॥ 


मेरे पास एसी कोई वस्तु नहीं, जिससे मँ तुमको रस-- आनन्द 
दे सर्वू, जिससे मै तुमको रिञ्ञ स्कु, जिससे मैं तुम्हारी पूजा कर 
सरक, तुम्हारा सम्मान कर सकू ॥५॥ 


हौ, एक एेसी तुच्छ, परंतु अत्यन्त गौरवकी वस्तु मेरे पास 


अवश्य है, . जो किसी दूसरेके पास नहीं, जिसका अन्त नहीं हो 


सकता ओर जिसकी नराबरी कोई नहीं कर सकता। वह यह 
कि “तुम मुञ्चको सदा प्यारे लगते हो"॥ ६॥ 


श्रीराधा-माधव-रस-सुधा ३३ 
रीञ्च गये तुम इसी एकपर, किया मुञ्चे तुमने स्वीकार। 
दिया स्वयं आकर अपनेको, किया न कुछ भी सोच-विचार॥७॥ 


भूल उच्यता, भगवत्ता सब, सत्ताका सारा, अधिकार। 
मुञ्च नगण्यसे मिले तुच्छ बन, स्वयं छोड संकोच-संभार॥ ८॥ 


मानो अति आतुर मिलनेको, मानो हो अत्यन्त अथीर। 
तत्त्वरूपता भूल सभी, नेत्रोसे लगे बहाने नीर॥ ९॥ 


हो व्याकुल, भर रस अगाध, आकर शुचि रस-सरिताके तीर। 
करने लगे परम अवगाहन, तोड़ सभी मर्यादा धीर॥९०॥ 


बढी अमित, उमड़ी रस-सरिता पावन, छायी चारों ओर। 
इूले सभी भेद उसमे, फिर रहा कहीं भी ओर न छोर॥ ९९॥ 


प्रेमी, प्रेम, परम प्रेमास्यद- नहीं ज्ञान कुछ, हए विभोर 
राधा प्यारी दहं भै, याहो केवल तुम प्रिय नन्दकिशोर॥॥१२॥ 

इसी एक वस्तुपर तुम रीञ्ञ गये ओर तुमने मुञ्ञको अब्गीकार 
कर लिया। इसीपर तुमने स्वयं पधारकर अपने-आपको मुञ्चे दे दिया, 
कुछ भी सोच-विचार नहीं किया ॥७॥ 


अपनी सम्पूर्णं महानता, भगवत्ता एवं सत्ताका समस्त अधिकार 
भूलकर ओर संकोचका बोज्ञा उतारकर तथा परवाह छोड़कर स्वयं 
तुच्छ बनकर तुम मुञ्च नगण्य-नाचीजसे इस प्रकार मिले, मानो 
कोई मिलनेके लिये अत्यन्त आतुर--उतावला ओर अधीर हो । ओर 
तो ओर, तुम अपनी तत्त्वरूपता-- वास्तविक सर्वरूपताको भूलकर 
नत्रोसे आंसू बहाने लगे॥ ८-९॥ 


इतना ही नहीं, व्याकुल होकर अगाध रस भरकर तथा पवित्र 
रसकी सरिताके तीरपर आकर सब प्रकारकी मर्यादा एवं धीरजके 
्बँधको सर्वथा तोड़कर उस नदीम तुम अत्यन्त गहरे गोते लगने 
लगे ॥ १०॥ 


उस समय रसकी वह पावन सरिता अपाररूपसे बढ़ गयी ओर 
उमडकर चारौं ओर छा गयी, व्याप्त हो गयी । सब प्रकारके भेदभाव 
उसकी गहराई डून गये, विलीन हो गये ओर उस रससरिताका करी 
ओर-छोर नहीं रहा ॥ ११॥ 


प्रेमी, प्रेम ओर परम प्रेमास्पदका भेद-ज्ञान तनिक भी नहीं रहा 
ओर तुम बेभान हो गये। उस समय तुमको यह भी ज्ञान नहीं रह 
गया कि “केवल मँ तुम्हारी राधा प्यारी हू" अथवा “मेरे प्रियतम तुम 
नन्दकिशोर ही हो" ( "केवल मेँ रह गयी हू या केवल तुम्हीं हो इस 
बातका भी भान नहीं रहा) ॥ १२॥ 

(राग भैरकी- तीन ताल) 


राधा! तुम-सी तुम्हीं एक हो, नहीं कहीं भी उपमा ओर। 
लहराता अत्यन्त सुधा-रस-सागर, जिसका ओर न छोर॥ १॥ 


भे नित रहता डूबा उसमे, नहीं कभी ऊपर आता। 
कभी तुम्हारी ही इच्छासे हूं लहरोमे लहराता॥२॥ 


चर वे लहर भी गाती है एक तुम्हारा रम्य महत्त्व। 
उनका सन सौन्दय॑ ओर माध्यं तुम्हारा ही है स्वत्व ॥ २॥ 


तो भी उनके बाह्य रूप्ये ही, बस, मैं हं लहराता। 
केवल तुष्हं सुखी करनेको सहज कभी ऊपर आता॥४॥ 


एकच्छत्न स्वामिनि तुष मेरी अनुकम्पा अति बरसाती। 
रखकर सदा सञ्च संनिधि जीवनके क्षण सरसाती ॥ ५॥ 

प्यारी राधे! तुम्हरे -जैसी तो तुम एक ही हो ओर किसीमे 
भी तुम्हारी समता नहीं है । तुम्हारे भीतर सुधा-रसका अनन्त सागर 
लहराया करता है, जिसका कहीं ओर-छोर नहीं दीखता ॥ १॥ 


उसमे मँ सदा डूबा रहता हू! कभी उतराता नहीं । किसी क्षण 
तुम्हारी इच्छासे ही (ऊपर आकर) तरद्गोमें लहराता रहता हूं ॥ २॥ 


परंतु वे तरङ्गं भी एक तुम्हारे ही परम रमणीय महतत्वका गान 
किया करती रै; उन लहरोंका समस्त सौन्दर्य तथा माधुयं एकमात्र 
तुम्हारी ही सम्पत्ति-निजस्व है ॥३॥ 


तो भी उनके बाह्यरूपमें ही मै लहराता रहता हू, इससे अधिक 
मै क्या कहू केवल तुमको सुखी करनेके लिये ही किसी क्षण 
सहज रूपसे मँ उतराने लगता दहूं॥ ४॥ 


मेरी एकच्छत्र स्वामिनि ! तुम मुञ्जपर अपार दया वरात रहती 
हो ओर मुञ्चको सदा अपने समीप रखकर जीवनके क्षणोंको सरस 
बनाती रहती हो ॥५॥ 


श्रीराधा-माधव-रस-सुधा २७ 
अमित नेत्रसे गुण-दर्शन कर, सदा सराहा ही करती। 
सदा बढ़ती सुख अनुपम, उक्प्रस अमित उरमें भरती ॥ ६॥ 


सदा, सदा मै सदा तुम्हारा, नहीं कदा कोई भी अन्य- 
कहीं जरा भी कर पाता अधिकार दासपर सदा अनन्य ॥७॥ 


जेसे मुञ्चे नचाओगी तुम, वैसे नित्य करूगा नत्य। 
यही धर्म हे, सहज प्रकृति यह, यही एक स्वाभाविक कृत्य ॥८॥ 

अनन्त नेत्रोसे मुड्में गुण देखकर सदा मुञ्चको सराहा करती 


हो तथा नित्य मेरे उपमारहित सुखको बदाती हुई हदयमे अपार 
उद्वास भरती रहती हो ॥६॥ 


मै सदा, सदा, सदा तुम्हारा हू; तुम्हारे इस नित्य अनन्य दासपर कहीं 
कोई दूसरा कभी रञ्जमात्र भी अधिकार नहीं कर सकता ॥ ७॥ 


गी (५. 


जिस प्रकारसे मुञ्चको तुम नचाओगी, मे उसी प्रकारसे सदा नाचा 
करूगा। यही मेरा धर्म है, यही मेरा सहज स्वभाव है ओर यही मेरा एकमात्र 
स्वाभाविक कर्म है॥८॥ 

(राग भैरवी- तीन तालः) 
तुम हो यन्त्री, मैं यन्त्र; काठकी पुतली भै, तुम सूत्रधार। 
तुम करवाओ, कहलाओ, मुञ्जे नचाओ निज इच्छानुसार॥ ९॥ 


म करू, करट, नाच नित ही परतन्त्र; न कोई अहंकार। 
मन मौन- नहीं, मनही न पृथकः;मैअकलखिलौना, तुम खिलार॥ २॥ 
क्या करू, नहीं क्या करू करु इसका मेँ कैसे कुछ विचार । 
तुम करो सदा स्वच्छन्द, सुखी जो करे तुम्हे, सो प्रिय विहार ॥ ३ ॥ 
अनबोल, नित्य निष्क्रिय, स्यन्दनसे रहित, सदा पे निर्विकार। 
तुम जब जो चाहो, करो, सदा, बेशर्त, न कोई भी करार॥४॥ 


मरना-जीना मेरा कैसा, कैसा मेरा मानापमान। 
हं सभी तुम्हारे ही, प्रियतम! ये खेल नित्य सुखमय महान ॥ ५॥ 
कर दिया क्रोडनक लना मुञ्चे निज करका तुमने अति निहाल। 
यह भी कैसे मानूँ जान्‌, जानो तुम ही निज हाल-चाल॥ ६॥ 
इतना मै जो यह बोल गयी, तुम जान रहे-टै कहां कौन। 
तुम ही बोले भर सुर सञ्चये मुखरा-से, मै तो शून्य मौन ॥ ७॥ 

हे प्रियतम ! तुम यन्त्री यन््रके चालक हो, मेँ यन्त्र हूः म काठकौ 
पुतली हँ, तुम सूत्रधार पुतलीको नचानेवाले हो । तुम अपनी इच्छाके 
अनुसार मुञ्चसे क्रिया करवाते तथा बुलवाते एवं अपने इशरिपर नचाते 
रहो ॥ १॥ । 
मैं नित्य जो कुछ करती, बोलती तथा नाचती हू, सब तुम्हारे अधीन 
रहकर ही; मेरे भीतर कोई अहंकार अपनी कोई स्वतन्त्र सत्ता नहीं है । मेरा 
मन सर्वथा मौन- क्रियाहीन हो गया है; नहीं -नहीं, मेरे मनक अलग सत्ता 
ही नहीं रही- तुम्हारा मन ही मेरा मन बन रहा है । मे तो अचिन्त्य (किसीको 
धारणामे न आये, ठेसा) खिलौना हू तुम्दीं उससे खेलनेवाले हो ॥ २॥ 

मुञ्ञको क्या करनाहै ओर क्या नही करनाहै- इसपर केसे कुछ विचार 
कर] तुम ही स्वयं सोचकर, जिससे तुमको सुख हो, एेसा तुमको प्यारा 
लगनेवाला विहार तुम्हारी रुचिका खेल स्वच्छन्दतासे (किसी तरहका संकोच 
न करके) नित्य करते रहो ॥३॥ 

मेँ तो सदा बोलनेमें असमर्थ, क्रियाहीन, चेष्टाशून्य (हिलने-इलनेमें 
भी अशक्त) तथा विकाररहित (प्रतिक्रियाशून्य) हूं । तुम जिस क्षण, जो 
कुक करना चाहो, वही सदा किया करो- मेरी ओरसे कोई शतं अथवा 
करार नहीं हे ॥ ४॥ 

मेरे लिये मरना-जीना कैसा ओर कैसा मेरा मान-अपमान । अर्थात्‌ 
मेरे लिये मरना-जीना ओर मान-अपमान भी कुछ अर्थं नहीं रखते। 
प्रियतम! ये सब तुम्हारे ही महान्‌ सुखमय नित्यके खेल हैँ ॥ ५॥ 

तुमने अपने हाथका खिलोना बनाकर मुञ्चको अत्यन्त निहाल कर 
दियाहे । यह भी मेँ केसे मानू अथवा जानू? अपना हालचाल तुम ही जानो । 
(कारण, तुम्हीं सब कुछ करते-कराते हो) ॥ ६॥ 

इतनी बात जो म कह गयी, वह भी तुम जानते हो कि कौन कोपर 
हे, कोन बोल- बुलवा रहा है; सच बात तो यह ह कि मुदधमें स्वर भरकर तुष्टी 
मुखरा-जंसे बनकर बोले हो । मेँ तो वाचालतासे शून्य- मौन दहं ॥ ७॥ 

महाभाव-रसराजके मधुर मनोहर भाव। 
दिव्य, मधुरतम, रागमय, दैन्य विभूषित चाव॥ ९॥ 


दोनों दोनोके लिये सहज सभी कर त्याग। 
सुखद परस्यर लन रहे, छलक रहा अनुराग ॥ २॥ 


दोनो दोनोके सदा प्रेमी-ग्रेष्ठ महान। 
नित्य, अनन्त, अचिन्त्य, शुचि, अनिर्वाच्य रस खान ॥ ३॥ 


सुख-दुख दोनों ही सुखद, प्रियतम-सुखके ठेतु। 
अन्य सभी टूटे सहज भिथ्या निजसुख-सेतु ॥ ४॥ 


राधा-साधव-प्रेम-रख वाचा-चित्त-अतीत। 
करते शाखाचन्द्र-से इङ्धित सोलह गत॥५॥ 


भ्रीराधाकृष्णचरणकबलेभ्योऽर्पितम्‌। 

पुष्पिका 

महाभावस्वरूपा श्रीराधा ओर मूर्भिमान्‌ रसराज श्रीकृष्णके ये भाव 
(जो ऊपरके सोलह गीतोमं व्यक्त हए है) मधुर ओर मन हरण करनेवाले 
ही नही, ये अलौकिक, मधुरतम, प्रेमासक्तिमय ओर प्रेमके दीनतारूप 
गुणसे विभूषित रहै॥ १॥ 

दोना ही एक-दूसरेके लिये सहज भावसे--अनायास सब कुछ 

त्यागकर एक-दूसरेको सुख पहंचानेमें दत्तचित्त रहते ह ओर दोनोके 

हदयमें अनुराग छलक रहा है ॥ २॥ 

दोनों ही सदा दोनोके-एक-दूसरेके महान्‌ प्रेमी ओर महान्‌ 
परमास्पद है । दोनों ही उस दिव्य रसके अटूट स्रोत हैँ, जो नित्य 
ओर अनन्त है-जिसका त्रिकाल कभी अभाव ओर अन्त नहीं 
होता, चित्तके द्वारा जो चिन्तनमें नर्हीं आता, वाणीसे जिसका वर्णन 
नहीं हो सकता तथा जो सर्वथा पवित्र-काम-कलङ्कसे शून्य, 
त्यागमय है ॥ ३॥ 

इनके प्रेम-राज्यमे सुख-दुःख नामकी दोनों अवस्था प्रेमास्पदके 
सुख-उल्सकी हेतु होनेके कारण सुख देनेवाली हँ । इसमे आत्म-सुखकीं 
कामना-रूप जितने भी इठे बोध थे, वे सब्‌ अपने-आप टूट चुके-नष्ट 
हो चुके है॥ ४॥ 

श्रीराधा एवं श्रीकृष्णका यह दिव्य प्रेम-रस वाणी तथा चित्तसे 
अतीत है। ऊपरके सोलह गीत इस रसका संकेतमात्र करते है- जैसे 


 द्वितीयाके चन्द्रमाको दिखानेके लिये यह कहा जाता है कि वह 


अमुक वृक्षकी अमुक डालसे सटा हआ है, यद्यपि चन्द्रमा वहसे 
लाखों कोस दूर है॥ ५॥ 

